

# تاریخ ہندوستان اور اسکا مصنف

✱

جناب پروفیسر محمد اسلم صاحب صدر شعبہ تاریخ پنجاب یونیورسٹی

لاہور

”تاریخ ہندوستان“ کا ایک نادر مخطوطہ دیال سنگھ ٹرسٹ لاہور میں ہے۔ لاہور میں محفوظ ہے۔ اسکا کوئی دوسرا نسخہ آج تک دیکھنے یا سنانے میں نہیں آیا۔ یہ مخطوطہ سید احمد شاہ بٹالوی کی تصنیف ہے جسے ۱۲۸۶ھ میں رجب علی ولد حاجی شاہ ساکن بٹالہ نے تحریر کیا تھا۔ یہ نسخہ مصنف کے فرزند سید حسین شاہ نے لاہور میں لایا تھا۔ اس مخطوطہ کے ۴۶۸ ورق ہیں اور ہر ورق پر ۱۷ سطریں ہیں عام طور پر یہ مخطوطہ ”تاریخ ہندوستان“ کے نام سے معروف ہے لیکن مصنف نے متن میں اس کا نام ”تاریخ مشتمل بر احوال ہند و ملوک آن“ تحریر کیا ہے۔

مصنف کا خاندان | فاضل مصنف کا تعلق بٹالہ (ضلع گورداسپور) کے ایک عظیم روحانی خاندان سے ہے۔ اس کے مورث اعلیٰ سید عنایت شاہ کو شاہ جہاں نے بٹالہ شہر اور اس کے گرد و نواح کا قاضی مقرر کیا تھا۔ اس کی وفات کے بعد اس کے فرزند ابوالفرح محمد فاضل الدین نے قادری سلسلے میں شیخ محمد افضل کلانوری <sup>۱۲۴۴ھ</sup> ۱۷۳۲ء کی بیعت کرنی ۱۷۵۷ء میں شیخ موصوف نے

۱۷ گرن اور میسی، تذکرہ رسالے پنجاب مطبوعہ لاہور، ۱۹۴۰ء، ص ۲۵، ۶۰

۱۷ مفتی غلام سہروردی حقیقۃ الادلیا، مطبوعہ لاہور، ۱۹۷۶ء، ص ۶۴

فرقہ و خلافت شیخ محمد طاہر لاہوری (۱۹۳۶ء تا ۱۹۷۸ء) اور حضرت ابو محمد قادری (۱۹۳۰ء تا ۱۹۷۸ء) سے حاصل کیا تھا۔ شیخ محمد طاہر لاہوری امام ربانی محمد صالح ثانی (۱۹۳۳ء تا ۱۹۷۸ء) کے مرید اور ان کے صاحبزادوں کے استاد تھے۔ لیکہ ان کا مزار قبرستان میانہ صاحب لاہور میں مرجع خلافت ہے۔ حضرت مجدد الف ثانی کے اپنے والد ماجد شیخ عبدالاحد فاروقیؒ سے جہشتی نسبت، خواجہ باقی باللہ دہلوی سے نقشبندی نسبت اور حضرت شاہ کمال کیتھلیؒ سے قادری نسبت اخذ کی تھی۔ شیخ محمد طاہر لاہوریؒ پر محمد صاحبؒ کی قادری نسبت غالب آئی اور انہی کے ذریعے یہ سلسلہ آگے چلا۔ سید محمد فاضل الدین شریعت اور طریقت میں قدم راسخ رکھتے تھے۔ انہوں نے ببالا میں مدرسہ، مسجد اور خانقاہ کی بنیاد رکھی اور نگر جاری کیا۔ موصوف پڑھے لکھے شخص تھے اور ان کی تمام عمر درس و تدریس میں گزری۔ وہ اردو میں شعر کہتے تھے اور انہوں نے چالیس کتابیں اور رسالے اپنی یادگار چھوڑے ہیں۔ انہوں نے ۱۱۵۱ھ میں وفات پائی اور کلا نور (جہاں اکبر کی تخت نشینی کی رسم ادا ہوئی تھی) میں اپنے مرشد کے مزار کے قریب دفن ہوئے۔

مصنف کا پردادا | احمد شاہ کا پردادا غلام قادر شاہ (۱۱۵۱ھ) میں اپنے والد ابو الفرج محمد فاضل الدینؒ کی وفات کے بعد ۲۷ سال کی عمر میں سند نشین ہوا۔ وہ "ہندوی"

۳۱ خورشید حسین بخاری، تذکرہ حضرت شاہ سکندر کیتھلی، مطبوعہ لاہور، ۱۹۷۶ء، ص ۳۲۰

۳۲ محمد شمس کشی - زبدۃ المقامات، مطبوعہ نولکشور کانپور، ۱۸۹۰ء، ص ۳۲۶

۳۳ فقیر محمد علی، حدائق الحنفیہ، مطبوعہ نولکشور کانپور، ۱۳۲۴ھ، ص ۲۲۳

۳۴ احمد شاہ، تاریخ ہندوستان، ورق ۱۹۵ ب

۳۵ محمود شیرانی، پنجاب میں اردو، مطبوعہ مکتبہ معینہ لاہور، ۱۹۳۳ء

اور فارسی کا قادر الکلام شاعر تھا اور غلام تخلص کرتا تھا۔ اس کا پنجابی اکھلام بھی ملتا ہے۔ ۱۰۵۰ھ میں رمنز العشق کے عنوان سے ہندوی نظم میں تصوف کے موضوع پر ایک بلند پایہ کتاب تصنیف کی تھی جسے مجلس ترقی ادب لاہور نے ۱۹۴۲ء میں شائع کر دیا ہے۔ شمس الدین قادری نے اسرار العشق کے عنوان سے اس کی شرح لکھی تھی جو ۱۳۴۳ھ میں امرتسر سے طبع ہو چکی ہے۔ غلام قادر شاہ کے پوتے سید محمد شاہ نے عربی اور فارسی میں رمنز العشق کی شرح لکھی تھی جس کا حافظ انور علی رشتکی نے اردو میں ترجمہ کیا ہے۔ ۱۰۵۰ھ موجودہ سجادہ نشین سید بدر محی الدین نے حال ہی میں جواہر التصوف کے عنوان سے رمنز العشق کی شرح طبع کی ہے جس کثرت سے رمنز العشق کی شرحیں لکھی گئی ہیں اس سے اس کی مقبولیت اور اہمیت کا اندازہ ہوتا ہے۔

غلام قادر شاہ کے احمد شاہ ابدالی کے ساتھ بڑے اچھے تعلقات تھے۔ ایک بار جب شاہ پنجاب آیا تو بالاکے زمیندار اُسے سفارش کی عرض سے شاہ کے پاس بھگوانہ لے گئے۔ شاہ نے اس کا خیر مقدم کیا اور اس کی خدمت میں گھوڑا اور خلعت پیش کیے اپنے حق میں دعا کی التجا کی۔ ۱۰۵۰ھ ایک بار غلام قادر شاہ چھ ماہ تک احمد شاہ ابدالی کے ساتھ لاہور میں مقیم رہا۔ احمد شاہ ابدالی کے وزیر شاہ ولی خاں اور سپہ سالار خاں جہاں خاں کی بھی غلام قادر شاہ کے درمیان خط و کتابت رہتی تھی سید احمد شاہ لکھتا ہے کہ ابدالی نے اس کے فرزند غلام غوث شاہ کو تعزیتی خط بھی بھیجا تھا۔ ۱۰۵۰ھ

۱۰۵۰ھ احمد شاہ، تاریخ ہندوستان، ورق ۲۱۸ ب۔

۱۰۵۰ھ گوہر نشاہی۔ مشندی رمنز العشق، مطبوعہ لاہور، ۱۹۴۲ء، دیباچہ ص ۲

۱۰۵۰ھ احمد شاہ، تاریخ ہندوستان، ورق ۲۱۱ ب

۱۰۵۰ھ ایضاً۔ ورق ۲۱۰ ب۔

غلام نادر شاہ نے ۲۵ سال تک رشد و ہدایت کا سلسلہ جاری رکھا۔ اس نے ۱۱۷۹ھ میں ۵۲ سال کی عمر میں وفات پائی اور بٹالہ میں دفن ہوا۔

مصنف کا دادا | غلام نادر شاہ کی وفات کے بعد اس کا فرزند سید غلام غوث ۲۰ سال کی عمر میں سند نشین ہوا۔ اس نے ابتدائی تعلیم اپنے والد سے پائی اور تیر اندازی، شہسواری اور اسلحہ کے استعمال میں نام پیدا کیا۔ اس نے متعدد بار سکھوں کا مقابلہ کیا۔ ۱۲۰۹ھ

غلام غوث کو سند نشین جوئے ابھی ایک سال ہی گذرا تھا کہ رام گڑھیہ محل کے سکھوں نے بٹالہ پر حملہ کیا۔ غلام غوث نے اس حملے کے وقت موکیریاں میں پناہ لی۔ اس کی جاگیر، حص میں سات آٹھ گاؤں شامل تھے۔ سکھوں کے قبضے میں چلی گئی۔ موکیریاں میں قیام کئے اسے ابھی چھ ماہ ہی گذرے تھے کہ سنگھ کنہیا موکیریاں پر حملہ آور ہوا۔ کنہیوں کی آمد کی خبر سنتے ہی غلام غوث موکیریاں سے ترک سکنٹ کر کے بٹالہ چلا آیا۔ کیونکہ اس کی نظروں میں رام گڑھیہ کنہیوں سے شقاوت میں کم سمجھا جاتا ہے۔ جب کنہیا محل کے سکھوں نے رام گڑھیوں سے بٹالہ چھینا تو گور بخش سنگھ کنہیا نے غلام غوث کو قید کر لیا۔ لیکن وہ چار ماہ بعد کند کے ذریعہ قید خانے سے فرار ہونے میں کامیاب ہو گیا۔ قید خانے سے فرار کے بعد وہ امر سنگھ بگہ حاکم فیض پور کے پاس چلا گیا اور سنگھ نے سپاہیوں کا ایک دستہ اس کی حفاظت کے لئے مامور کیا اور یوں وہ بھگت دھرم کوٹ پہنچ گیا۔ پنجاب کے سیاسی حالات سکھوں کی باہمی جھگڑوں کی وجہ سے بڑے ابتر ہو رہے تھے۔ اس لئے غلام غوث نے کابل چلے جانے کا فیصلہ کیا۔ ۱۲۰۹ھ

اثنائے سفر وزیر آباد کے قریب رنجیت سنگھ کے والد سردار جہاں سنگھ سے

۱۲۰۹ھ احمد شاہ، تاریخ ہندوستان، درق ۲۲۰، ب۔

۱۲۰۹ھ ایضاً درق ۲۲۲ ایضاً درق ۲۲۴ الف

اس کی ملاقات ہوئی۔ مہان سنگھ نے اس کی بڑی عزت کی اور اس کی خاطر بے سنگھ کنہیا سے لڑنے کا ارادہ ظاہر کیا۔ مہان سنگھ نے غلام غوث سے کہا کہ وہ بٹالہ فتح کر کے اسے وہاں آباد کرے گا۔ غلام غوث نے اسے دعا دی اور بقول سید احمد شاہ رنجیت سنگھ اس کی دعاؤں کے طفیل کامیاب ہوا۔ ۱۱۹۵ھ اس ملاقات کے چند روز بعد غلام غوث نے مرض طاعون و فات پائی۔ اس کا بیٹا اور مرید اس کی میت کلا نور لے گئے جہاں اس کے جد خاکی کو اس کے دادا محمد فاضل الدین کے مزار کے احاطے میں دفن کر دیا یہ ۱۱۹۵ھ کا واقعہ ہے۔

غلام غوث بڑا پڑھا لکھا شخص تھا اور اس میں اس کے باپ دادا کے تمام اوصاف موجود تھے۔ اس کا اردو اور فارسی کلام موجود ہے۔ ۱۱۹۵ھ

مصنف کا والد | احمد شاہ کا والد ابوالواحد محمد شاہ صاحب ذوق انسان تھا جب اس کے والد غلام غوث نے کابل کی طرف ہجرت کی تو وہ اس کے ہمراہ تھا جب اس کے والد نے اثنائے سفر وزیر آباد میں وفات پائی تو وہ اس کی میت کلا نور لے گیا والد کلا تدرین کے بعد اس نے بٹالہ سکونت اختیار کی۔ اس وقت اس کا خاندانی مدرسہ اور دوسری وقف اٹاک سکھوں کے قبضے میں تھیں۔

اسے بٹالہ میں سکونت اختیار کئے ابھی زیادہ عرصہ نہیں گزرا تھا کہ بے سنگھ کنہیا۔ اس کے درپے آزار ہوا۔ ان حالات میں وہ بٹالہ کی سکونت ترک کر کے متانی چلا گیا۔ اتفاق سے انہی دنوں رام گڑھیوں اور کنہیوں کے درمیان ایک خونریز معرکہ ہوا۔ جس میں بے سنگھ کنہیا کا اکلوتا بیٹا گوری بخش سنگھ مارا گیا اور بٹالے پر رام گڑھیوں کا قبضہ ہو گیا۔

گور بخش سنگھ کی کچھری میں محمد غوث نامی ایک شاعر ملازم تھا۔ اس نے اپنے نعت کی موت پر ایک پر درد مرثیہ لکھا، جو اس دور کی اردو کا بہترین نمونہ ہے۔ اس مرثیہ کے دو بند ملاحظہ فرمائیے:-

کدھر ہے وہ گور بخش سنگھ پہلوان	کدھر موتیاں والا ہے نوجوان
دلادر جو انمرد وہ شیر تن	چکھا کون اٹھا جابنایا وطن
جوانی کے جو بن کا تھا وہ رتن	پھوڑا اجل نے گئے سو جن
کدھر ہے وہ گور بخش سنگھ پہلوان	کدھر موتیاں والا ہے نوجوان
خزینے دینے پڑے ہی رہے	دوشالہ اور لہجے دھرے ہی رہے
طویل میں گھوڑے کھڑے ہی رہے	شتر بار زر کے گڑے ہی رہے
کدھر ہے وہ گور بخش سنگھ پہلوان	کدھر موتیاں والا ہے نوجوان

بٹالہ پر رام گڑھیوں کا قبضہ ہوتے ہی محمد شاہ ثانی سے بٹالہ چلا آیا۔ اس واقعے کے کچھ عرصہ بعد کہنیوں نے رام گڑھیوں کو شکست دے کر بٹالہ پر قبضہ کر لیا۔ محمد شاہ آئے دن کی نقل مکانی سے تنگ آچکا تھا اس لئے وہ براہ راست بے سنگھ کہنیا سے ملا اور اس کے ساتھ صلح کر لی۔ محمد شاہ نے اپنا خاندانی دس از سر نو جاری کیا اور کلانور میں اپنے بزرگوں کے مزارات کی مرمت کرائی۔ اس شاہ زمان والی کابل کے ساتھ بڑے اچھے مراسم تھے اور اس کے ساتھ خط و کتابت بھی رہتی تھی۔ ۱۹

۱۹ چکھا پنجابی زبان میں چتا کہتے ہیں۔

۲۵ محمود شیرانی پنجاب میں الود مطبوعہ مکتبہ معین الادب لاہور، ص ۲۵۳، ۲۵۴۔

۲۹ احمد شاہ، تاریخ ہندوستان ورق ۲۶۹۔

مردانہ کو تفسیر، فقہ، منطق، اصول اور صرف و نحو پر کامل دسترس تھی۔ وہ اردو اور فارسی میں شعر کہہ لیتا تھا۔ اس کی غزلیات اور رباعیات موجود ہیں۔ اس نے کاشف الرموز کے عنوان سے اپنے داماد کی تصنیف رمز العشق کی شرح لکھی تھی۔ ملاذہ ازین اس نے شیخ عبدالقادر جیلانیؒ کی منقبت میں ”نغم غوثیہ“ تصنیف کی۔ اس کی تصانیف میں شرح تحفہ رسالہ شریعت غوثیہ اور لطائف غوثیہ خاص طور پر قابل ذکر ہیں۔ ۱۱۷۰

محمد شاہ نے ۱۲۲۴ھ میں پنتالیس برس کی عمر میں وفات پائی اس کے دو بیٹے تھے۔ احمد شاہ صاحب تاریخ ہندوستان اور عطاردی الدین۔ مورتی اللہ کو احمد شاہ سے عمر میں چار سال چھوٹا اور کئی کتابوں کا مصنف تھا۔ اس نے فردوسی کے شاہنامہ کے اشعار کے برابر ساٹھ ہزار اشعار میں جہد نبوی اور خلافت راشدہ کی منظوم تاریخ لکھی تھی۔ وہ زہری تخلص کرتا تھا۔ اس نے ریحان السیر کے عنوان سے ایک کتاب لکھی تھی۔ اسے علم نجوم میں بھی مہارت حاصل تھی۔ عطاردی الدین نے صین جوانی کے عالم میں تیس برس کی عمر میں وفات پائی۔ ۱۱۷۱

”تاریخ ہندوستان“ کے مطالعہ سے یہ ظاہر ہوتا ہے کہ احمد شاہ کے تمام خاندان کو تاریخ و ادب کے ساتھ دلچسپی تھی۔ اسے بھی یہ ذوق اپنے بزرگوں سے ورثہ میں ملا تھا۔

احمد شاہ مصنف | بابائے قادری خاندان کا چوتھا سجادہ نشین سید احمد شاہ  
تاریخ ہندوستان | ۱۲۲۲ھ میں مندر نشین ہوا۔ اس وقت اس کی عمر بیس سال سے  
بھی کم تھی۔ احمد شاہ نے قرآن مجید حفظ کیا اور اپنے خاندانی دستور کے مطابق ابتدائی

۱۱۷۰ احمد شاہ، تاریخ ہندوستان، ورق ۲۳۲ الف

۱۱۷۱ ایضاً ورق ۲۳۳ الف

تعلیم اپنے والد بزرگوار محمد شاہ سے حاصل کی۔ اس کا حافظہ بلا کا تھا۔ وہ اپنے بارے میں رقمطراز ہے کہ اس نے اٹھارہ برس کی عمر میں مطول جیسی شکل کتاب پڑھ لی تھی۔ ۲۲  
 احمد شاہ نے گجرات، سیالکوٹ، جموں، کشمیر، جالندھر، ہوشیار پور اور  
 لدھیانہ کے بکثرت دورے کئے اور طریقہ قادریہ فاضلیہ کی اشاعت کی۔ ۲۳  
 وہ بٹالہ میں اپنے بزرگوں کا قائم کردہ مدرسہ چلا تا رہا۔ علاوہ ازیں اس نے  
 مدرسہ اور خانقاہ کی عمارتوں میں اضافہ کیا اور کلانور میں شیخ محمد افضلؒ اور  
 سید غلام غوث کے مزاروں کے قریب مسجد اور مسافر خانہ تعمیر کیا۔ اس کی  
 کوششوں سے بہت سے غیر مسلم مشرف باسلام ہوئے۔ ۲۴

مفتی علی الدین صاحب ہجرت نامہ کے احمد شاہ کے ساتھ بڑے اچھے مراسم تھے۔ اس کا  
 کہنا ہے کہ ہزاروں لوگ اس کے مرید تھے اور وہ عوام الناس میں "میاں صاحب"  
 کے لقب سے پکارا جاتا تھا۔ ۲۵ اس خاندان کے افراد خود کو شیخ عبدالقادر جیلانیؒ  
 کی اولاد ظاہر کرتے ہیں۔ لیکن عوام اُن کے اس دعویٰ سے مطمئن نہ تھے۔ مفتی علی الدین  
 اس ضمن میں لکھتے ہیں: "از حضرت والا یعنی حضرت محمد فاضل شاہ تالفاہیت محمد شاہ  
 بقومیت دیگر مشہور بودند و میاں صاحب حضرت احمد شاہ بیان فرمودند کہ  
 بعد امضای دو صد سال حالاً بالتحقیق بر حقیقت حسب و نسب و قوت یافتیم کہ  
 اصل ما از نسب محبوب سجائی است۔ کہ آنحضرت صیح الطرفین یعنی از جانب والد  
 حسنی اندواز جانب مادر ماجد حسینی اند۔ اگر شخصی در حسب و نسب ایشان تفاوت

۲۲ احمد شاہ، تاریخ ہندوستان، درق ۲۳۳، ۱۸۸

۲۳ بدر محمد الدین، قرطاس التفاروت، مطبوعہ لاہور، ۱۹۷۰ء، ص ۲۷

۲۴ ایضاً ص ۲۹

۲۵ مفتی علی الدین، ہجرت نامہ، مطبوعہ لاہور، ۱۹۶۱ء، ج ۲، ص ۱۷



نمایہ خص کا فرود مرتد است۔ ۲۶

یہ عجیب بات ہے کہ دو سو برس تک تو اس کے آبا و اجداد کے حسب و نسب پر دبیز پردے پڑے رہے اور وہ عوام میں ”بقومیت دگر“ مشہور رہے اور پھر یکایک احمد شاہ پر یہ انکشاف ہوا کہ وہ سید عبدالقادر جیلانیؒ کی نسل سے ہیں۔ اس نے صرف اس نبی دعویٰ پر ہی اکتفا نہیں کیا بلکہ اس کے ساتھ یہ فتویٰ بھی صادر کر دیا کہ اب اگر کوئی شخص اس کے حسب و نسب کے بارے میں شک و شبہ کا اظہار کرے گا تو وہ کا فر و مرتد ٹھہرے گا۔

احمد شاہ کے رنجیت سنگھ کے ساتھ بڑے اچھے مراسم تھے۔ رنجیت سنگھ نے جب ۱۷۳۳ء میں گورنمنٹ سنگھ کنہیا کی بیوہ سدا کو رسے بٹالہ چھینا تو وہ بنفس نفیس بٹالہ آیا اور شمشیر خاں کے تالاب کے کنارے خیمہ زن ہوا۔ اس سے قبل احمد شاہ کا دادا غلام غوث دزیر آباد میں رنجیت سنگھ کے والد سردار مہاں سنگھ سے مل چکا تھا اور بقول احمد شاہ رنجیت سنگھ اس کے دادا کی دعاؤں کے طفیل ہی پنجاب کا حاکم بنا تھا۔ ان پرانے تعلقات کی بنا پر رنجیت سنگھ نے احمد شاہ کی بڑی عزت کی۔ دوسری بار لاہور میں ان دونوں کی ملاقات ہوئی ۱۷۵۴ء احمد شاہ نے ”تاریخ ہندوستان“ میں ان ملاقاتوں کی تفصیل قلم بند کی ہے جس سے رنجیت سنگھ کے پنجاب کے پیروں کے ساتھ تعلقات پر روشنی پڑتی ہے۔

احمد شاہ نے اپنے پردادا کی مثنوی رمز العشق کا ”ہندوی“ نظم میں ترجمہ کیا تاریخ ہندوستان کے علاوہ اس نے تاریخ کے موضوع پر احوال سلاطین ہند

۲۶ مفتی علی الدین، برت نامہ، مطبوعہ لاہور، ۱۹۶۱ء، ص ۲۵، ص ۴

۱۷۵ احمد شاہ، تاریخ ہندوستان، ورق ۴۳۹، الف ۲، ص ۲۳۹ ب

اور نوا سنج ہند کے عنوان سے دو کتابیں قلم بند کی ہیں۔ افسوس کہ اس خاندان کا علمی سرمایہ تقسیم ہند کے وقت ہنگاموں کی نذر ہو گیا۔ خدا جانے ۱۹۴۷ء میں کتنے موتی خاک میں رل گئے۔ احمد شاہ کی تصانیف کا مطالعہ کرنے سے مترشح ہوتا ہے کہ سیاسی طابع آزمائش کی دعاؤں کے طالب رہتے تھے۔

احمد شاہ کے کیپٹن ریڈ اور لیفٹیننٹ فرے کے ساتھ بڑے دوستانہ تعلقات تھے۔ یہ دونوں انیسرز لدھیانہ میں، جو اس زمانے میں انگریزوں کی بڑی اہم فوجی چھاؤنی تھی، مقیم تھے۔ لیفٹیننٹ فرے کے ابا پر ہی اس نے تاریخ ہندوستان، تحریر کی تھی۔ احمد شاہ ان انگریز افسروں کو رنجیت سنگھ کے دربار کے کوائف سے باخبر رکھتا تھا۔ انگریزوں نے جب پنجاب پر قبضہ کیا تو احمد شاہ کی وفادارانہ خدمات کے صلے میں اس کے فرزند اور جانشین محمد حسین کو جاگیر عطا کی۔ انگریزوں نے اس بات کا اعتراف کیا ہے کہ یہ خاندان ہمیشہ ان کا وفادار رہا ہے۔ ۱۹۷۵ء

میرے انداز سے مطابق احمد شاہ نے ۱۹۳۷ء کے لگ بھگ ۵۴ سال کی عمر میں وفات پائی اور بنگالہ میں اپنے والد کے پہلو میں دفن ہوا۔ احمد شاہ کا وقتا کے بعد اس کا بیٹا محمد حسین شاہ مسند نشین ہوا۔ ۱۹۴۷ء تک بنگالہ میں ان کی گدی موجود تھی۔ آزادی کے بعد جب مشرقی پنجاب سے مسلم آبادی نے پاکستان کی طرف ہجرت کی تو اس خاندان کے افراد بھی لاہور چلے آئے۔

تاریخ ہندوستان | تاریخ ہندوستان، جس کا نام متن میں ہے۔ تاریخ مشتمل بر احوال ہندو ملوک آں۔ آیا ہے، سکھوں کے ابتدائی دور کی بڑی اہم تاریخ

ہے۔ ابتداء میں مصنف نے ہندوستان کے جغرافیائی حالات تحریر کئے ہیں اور اس ضمن میں مختلف اقلیم کا ذکر کیا ہے۔ مصنف نے صوبہ اودھ، صوبہ گجرات، صوبہ کشمیر کے حالات مختصراً اور صوبہ لاہور کے حالات تفصلاً قلمبند کئے ہیں۔

صوبہ لاہور کو اس نے مختلف دو آبوں میں تقسیم کیا ہے اور پھر دو آبے کے اہم شہروں اور قصبوں کا تفصیل کے ساتھ ذکر کیا ہے۔ جب وہ کسی شہر کا ذکر کرتا ہے تو وہاں کے باشندوں کے عادات و اطوار بھی لکھتا ہے۔ مصنف کا تعلق چونکہ دو آبے باری سے تھا۔ اس لئے اس دو آبے کے حالات اس نے بڑی شرح و بسط کے ساتھ نقل کئے ہیں۔ مصنف اپنے آبائی وطن بنالہ کو بڑی اہمیت دی ہے اور ۱۲۴۲ اور ۱۲۴۳ اور اس شہر کے لئے وقف کئے ہیں ۱۳۱۰ بنالہ کے ضمن میں ہی اس نے اپنا اور اپنے اکابر کا ذکر کیا ہے۔

مصنف اور اس کے اکابر جس دور سے گزرے ہیں وہ بڑا ہی اہم دور تھا اور شاہ ابدانی کے حملوں، مختلف سکھ مشلوں کے عروج، سکھوں اور افغانوں کی آویزش کے لئے اس مغلوطہ کا مطالعہ ناگزیر ہے، مصنف کا لب و لہجہ اس دور کے مسلم تاریخ نویسوں کی نسبت قابل تعریف ہے۔ اس کے بزرگوں کو کنہیا مثل کے ہاتھوں بڑے مصائب برداشت کرنا پڑے تھے۔ اس لئے اس نے صفت انہیں ہی۔ بد نہاد و بد نژاد۔ لکھا ہے ۱۳۱۰ احمد شاہ رقطراز ہے کہ کنہیوں کے عہد میں بنالہ میں شدت و قحط رونما ہوا جس میں ہزاروں انسان لقمہ اجل بنے۔ بنالہ کی گلیوں اور بازاروں میں چاروں طرف لاشیں ہی نظر آتی تھیں ۱۳۱۰

۱۳۱۰ احمد شاہ، تاریخ ہندوستان، ورق ۱۹۱ الف تا ۲۳۵ ب

۱۳۱۰ ایضاً، ورق ۲۲۲ الف

۱۳۱۰ ایضاً۔

کنہیوں نے ایک بار زبیرؓ کا ڈکوبہا نہ بنا کر موگیروں میں ہزاروں مسلمانوں کو شہید کر ڈالا۔ ۱۱۱

سکھاپنی تاریخوں میں مسلمانوں کے مظالم کے واقعات بڑھا چڑھا کر پیش کرنے کے عادی ہیں اور وہ خود کو بڑا معصوم اور مظلوم ظاہر کرتے ہیں۔ حقیقت یہ ہے کہ وہ بندہ بڑا ہی گھبرائیے ہے۔ جس نے چنگیز اور ہلاکو کی یاد تازہ کر دی تھی، مظلوم کے روپ میں ہی پیش کرتے ہیں۔ احمد شاہ کی تاریخ ہندوستان اس لحاظ سے بہت اہم ہے کہ اس میں مسلمانوں پر سکھوں کے مظالم اور چہرہ دستیوں کے واقعات عام ہیں۔

سکھوں نے اپنے دور میں لاہور کی مساجد، مقابر اور مدارس کے ساتھ جو ظلم روا رکھا تھا، اس کی ایک جھلک تاریخ ہندوستان میں نظر آتی ہے۔ احمد شاہ لکھتا ہے کہ رام باغ کی تعمیر کے وقت سکھ لاہور کی بغایت مکلف۔ ہمارے ہماروں کے پتھر اکھاڑ کر امرتسر لے گئے تھے ۱۱۲

حضرت میاں میر لاہوریؒ کے مرید اور خلیفہ ملا شاہ بدخشی بڑے مرتاض بزرگ تھے۔ داراشکوہ اور شہزادی جہاں آرنے سکینتہ الاولیا اور رسالہ صاحبیہ میں ان کے حالات بڑی تفصیل کے ساتھ لکھے ہیں۔ ان کا مزار کھنڈر کی صورت میں آج بھی موضع میان میر میں سکھوں کی چہرہ دستیوں پر نوحہ کننا ہے۔ احمد شاہ رقمطراز ہے کہ ایک بار وہ رام باغ امرتسر کی سیر کے لئے گیا تو اس نے وہاں یہ منظر دیکھا۔

لوح مزار ملا شاہ را کہ آیات قرآن  
 و اسما حسنیٰ بخط نسخ در رعایت خوشحلی  
 ملا شاہ بدخشی کی لوح مزار جس پر قرآنی  
 آیات اور اللہ تعالیٰ کے نام خط نسخ میں ہیں

۱۱۳ احمد شاہ، تاریخ ہندوستان، ورق ۲۲۲

۱۱۴ ایضاً ورق ۱۸۴ الف

برآں کندیدہ و نوشتہ بودند، دیدم کہ خوب صورت انداز میں لکھے ہوئے تھے  
 دریک گوشہ این باغ افتادہ بود و ہنود باغ کے ایک گوشے میں نکر آئی۔ ہندو جوتوں  
 باپا پو شہا برآن می نشستند و بی ادبی سمیت اس پر بیٹھے ہوئے اس کی بے ادبی  
 می نمودند۔ ۳۵ کر رہے تھے۔

تاریخ ہندوستان میں ضمناً بھنگیوں کی توپ کا ذکر بھی آگیا ہے۔ اس زمانے  
 میں اسے سنگھاں والی توپ، کہتے تھے۔ ۳۵ بھنگیوں کی توپ غالباً بعد کی اختراع ہے،  
 یہ توپ آج بھی لاہور میں مال روڈ پر پنجاب یونیورسٹی کے سامنے ایک خوبصورت چوہتر  
 پر نمائش کے لئے رکھی ہوئی ہے۔

فاضل مصنف نے ”ذکر گوروں و ابتدائی سنگھاں و مذیب ایشان“  
 کے عنوان کے تحت سکھ گوروؤں، بندہ بیراگی، بھنگوں، مختلف مشلوں اور سکھوں  
 کے حالات تحریر کئے ہیں۔ اس نے رنجیت سنگھ کا بھی خصوصیت کے ساتھ ذکر کیا ہے  
 اور اس کے ساتھ اپنی دو ملاقاتوں کی تفصیل بھی بیان کی ہے۔ سکھ مذہب اور گوروؤں  
 کے حالات کے ضمن میں دو باتیں قابل توجہ ہیں۔ اولاً یہ کہ وہ سکھوں کو فرقتہ ہنود لکھتا  
 اور انہیں ہندوؤں سے الگ قوم تسلیم نہیں کرتا۔ ثانیاً یہ کہ وہ مرث گورو نانک  
 کو ہی اصلی گورو تسلیم کرتا ہے اور باقی گوروؤں کو ان کے خلیفہ مانتا ہے۔ مثلاً جب  
 وہ چوتھے گورو رام داس کا ذکر کرتا ہے تو وہ اسے رام داس خلیفہ سوم نانک  
 لکھتا ہے اور جہاں گورو ارجن کا ذکر کرتا ہے تو اسے گورو ارجن خلیفہ چہارم نانک  
 لکھتا ہے۔ ۳۶

۳۵ احمد شاہ، تاریخ ہندوستان، ورق ۱۸۶ الف

۳۵ ایضاً ورق ۲۲۰ ب

۳۶ ایضاً، ورق ۱۸۳ الف، ۱۸۳ ب

احمد شاہ نے امرتسر شہر کی بنیاد، وہاں کے کٹر ٹوٹی اور بنگلوں کے حالات، قلعہ گوبند گڑھ اور دربار صاحب کی تعمیر اور احمد شاہ ابدالی کے ہاتھوں اس کی تباہی کا ذکر بھی خصوصیت کے ساتھ کیا ہے۔ اسی طرح اس نے تیرتارن میں گوردوارہ جن کے ہاتھوں تالاب کی بنیاد کا بھی ذکر کیا ہے۔ مصنف نے ایک موقع پر گرتھ صاحب کی تدوین کا بھی ذکر کیا ہے۔

آخری اہم واقعہ جو احمد شاہ نے نظم بند کیا ہے وہ سمت ۱۸۷۷ء میں شہزادہ نونہال سنگھ کی ولادت ہے۔ ویسے اس نے تاریخ ہندوستان کا اختتام سمیت ۱۸۸۱ء میں کیا ہے یہ بات بھی قابل توجہ ہے کہ مصنف بکرمی، ہجری اور عیسوی تینوں سند استعمال کرتا ہے

احمد شاہ نے بہت سے واقعات اپنی آنکھوں کے سامنے وقوع پذیر ہوتے دیکھے تھے اور چواتحات اس کی ولادت سے پہلے پیش آئے تھے وہ اس نے بڑے بزرگوں سے سنے تھے۔ علاوہ ازیں اس کے خاندان کے تمام لوگ پڑھے لکھے تھے اور انہیں تاریخ و ادب کے ساتھ خصوصی دلچسپی تھی اور متعدد واقعات کا ریکارڈ اس کی خاندانی تصانیف میں موجود تھا۔ اس لحاظ سے یہ بڑی اہم اور قابل اعتماد تاریخ ہے۔ یہ بڑے افسوس کی بات ہے کہ اتنی اہم کتاب ابھی تک زیور طباعت سے آراستہ نہیں ہوئی۔ کاش دیال سنگھ ٹرسٹ لائبریری کے ٹرسٹی صاحبان یا محکمہ اوقاف اس طرف توجہ دیتا۔

✽

فہرست کتب اور ادارہ کے قواعد و ضوابط مفت طلب فرمائے۔  
 جرنل میجر ندوۃ المصنفین  
 اردو بازار جامع مسجد دہلی